

”وَسِنِ الْهَيْ“ کا تحقیقی مطالعہ

مولانا محمد شیم اختر قاسمی

یہ امر کسی مستند تاریخی حوالے سے محقق نہیں ہے کہ مغل شہنشاہ جمال الدین محمد اکبر نے اسلام کی ضد میں ایک نئے دین ”وَسِنِ الْهَيْ“ کی بنادالن اور پورے ملک میں اس کو روایج دیا۔ اکبر کے درباری سوراخ ملا عبد القادر بدایونیؒ اور ابوالفضلؒ نے جو تاریخ لکھی ہے، اس میں اس کی صراحة نہیں ملت۔ البتہ اکبر نے جو طریقہ ہندوستان میں راجح کرنا چاہا اور جس کے لیے اس نے پاضابطہ لوگوں کو مرید بھی کیا، اسے دونوں مورخوں نے آئیں رہنماؤں یہ ارادت، مریدی، روش اور اخلاقؒ وغیرہ کا نام دی ہے۔ بدایونی نے یہ بھی لکھا ہے کہ بادشاہ نے نبوت کا دعویٰ کیا تھا۔ یہ ابوالفضل نے اُبّر کے دینی عقائد و عبادات کے بیان میں ابہام و اجمال سے کام لیا ہے، جب کہ بدایونی کے یہاں تفصیل ملتی ہے، جو بظاہر مبالغہ سے خالی نہیں ہے۔ فرشتہ، نور الحق محدثؒ اور دوسرے مورخین نے بھی جو جہاں گیرنے کے عہد میں رہے، اس واقعہ کا ذکر نہیں کیا ہے۔ ॥ خانی خاں مصنف منتخب المباب کے بیان سے بھی اندازہ ہوتا ہے کہ اکبر کے نہ ہی معاملات کے سلسلہ میں بدایونی نے حد درجہ غلو کیا ہے اور اسے ایک نئے دین کا بانی نہ کہرا یا ہے۔ وہ لکھتے ہیں:

”عبد القادر مؤلف تاریخ بدایونی بادشاہی امام دربار کا عالم اور مقرب بارگاہ تھا، دینی عقائد کے سلسلہ میں اسی عہد کے دوسرے علماء کی طرح اس کو بھی شیخ مبارک کے بیٹوں شیخ فیضی اور شیخ ابوالفضل سے اختلاف تھا۔ یہ دونوں بھائی بادشاہ کے محروم راز اور مقرب خاص تھے۔ بدایونی نے اپنی تاریخ میں ان دونوں بھائیوں اور انہی کے ساختہ پر داختہ درباریوں کے خلاف، جو بادشاہ کے پاس بڑے دخیل ہو گئے تھے، یہ الزام لگایا

کان کے بعض خیالات عقیدہ اسلام کے خلاف ہیں، اسی طرح اس نے خودا کبر (عشر آشیانی) کے بارے میں چند ناگفتنی اور نانوشتی کلمات لکھے ہیں جنہیں عقل کسی طرح قبول نہیں کر سکتی۔^{۲۱}

خان غازی نے بدایوںی کے اس بیان کی بھی تقدیط کی ہے کہ مرزا عزیز کو کہ^{۲۲} اور بادشاہ کے درمیان خط و کتابت ہوئی جس میں کوہ نے بادشاہ کو خست سٹ لکھا اور اسے گم را ہنجھرایا، یہاں تک کہ یک نئے دین کے بانی مبانی ہونے پر اپنی تراضی کا اظہار کیا۔^{۲۳} شیخ محمد اکرم کی کتاب 'روڈ کوڑ' کے اندر ادجات سے بھی معلوم ہوتا ہے کہ بادشاہ نے 'دینِ الہی' نام سے کوئی نیا مذہب ایجاد نہیں کیا تھا، بلکہ اس نے جو طریقہ اختیار کیا تھا اسے ایک روشن یعنی طریقہ ہی کہا جا سکتا ہے۔ مصنف نے یہ بھی لکھا ہے کہ ہماری نظر سے بدایوںی کی وئی تحریر نہیں گزری جس میں اس نے 'دینِ الہی' کو اکبر یا ابوالفضل سے منسوب کیا ہو، زیادہ سے زیادہ اس نے یہ کہا ہے: "روشن خود را بتوحید الہی موسوم ساختند" (اپنی روشن کو توحیدِ الہی سے موسوم کیا)۔ ابوالفضل نے سب احکام کے لیے آئین رہنماؤں کی ترتیب استعمال کی ہے۔ انہوں نے اس بات کی بھی تصریح کی ہے کہ اکبری احکام کے لیے 'دینِ الہی' کی ترتیب شاید پہلی مرتبہ "و بستانِ نداہب" میں اکبر کی وفات کے کوئی سائھ ستر سال بعد استعمال ہوئی۔ غلام حسین طباطبائی مؤلف سیر المتأخرین نے بھی بعد میں 'نداہبِ الہی' کی ترتیب بے تعصی اور طریقہ صلح کل کے معنوں میں استعمال کی۔^{۲۴} اس کے بعد شیخ اکرم نے اس بنیادی نسلی کی عقدہ کشانی کی ہے جس کی وجہ سے لوگوں نے طریقہ اور روشن کے بجائے 'دینِ الہی' کا نام دے کر عوام میں مشہور کر دیا۔ وہ نکھتے ہیں:

"ایکین جب اکبر کے متعلق معاصرانہ مواد اس قدر موجود ہے، اسے نظر انداز کر کے بعد کے ایک اہل قلم کی تحریر کو، جس کی اصل حال سے کوئی ذاتی واقفیت نہ تھی، اہمیت دینا فتن کے خلاف ہے، بلکہ میں نے کہو سے یا عیاری سے آئین اکبری کے پہلے انگریزی ایڈیشن میں طریقہ اور روشن کا ترجمہ دینِ الہی کیا، جو بعد کی درسی کتابوں

میں راجح ہو کر مسلمات کی حیثیت اختیار کر گیا۔ ہمارے خیال میں توئی وجہ نہیں کہ بلاک میں کی پیروی کی جائے اور ایک ناطقی یا ناطق نمائی کو برقرار رکھا جائے۔ اکبر کے آئین و احکام کو اکبر اور ابو الفضل ہی نہیں، بدایونی بھی ہیں نہیں، روشن یعنی طریقت کہتا ہے، یہ ایک مذہب نہ تھا، ارادت و عقیدت کا مسلمہ تھا جس کی بنیاد ماننے والوں کی کم زور یہ س لیعنی طمع اور خو شامد اور راجح کرتے والے کی خود فرسی و خود پسندی پر قائم تھی۔^{۲۶} معلوم ہوتا چاہیے کہ بادشاہ کے حرم میں ہندورانیاں کے بھی داخل تھیں، جن کا اثر و رسوخ دربار میں بڑھا بوا تھا اور ان کے طفیل بہت سی دوسری ہندورانیاں، جوان کی سیلی تھیں، دربار میں اکثر و بیش تر ان کے ساتھ رہتی تھیں^{۲۷} اور انہی کی وجہ سے بہت سے ہندو امراء نے صرف اکبر کے رشتہ دار ہوئے، بلکہ سلطنت کے بڑے بڑے عہدوں پر فائز تھے، جن کی قربت اور خواہش کا پاس کر کے بعض اوقات بادشاہ ہندو اور رسم بھی ادا کرتا تھا۔^{۲۸} بدایونی نے بھی اپنی تاریخ میں آگے چل کر اس بات کی سر احت کی ہے کہ اکبر نے جو طریقت اسلام کی ضد میں اختیار کیا وہ کفار ہند میں راجح کرنا چاہتے تھے۔ مگر تاریخ سے اس بات کا کہیں پتا نہیں چلتا کہ بادشاہ نے جو طریقت ایجاد کیا تھا سوائے پیربل^{۲۹} کے کسی اور ہندو امیر یا مقربین میں سے کسی نے قبول کیا ہو۔ اسی وجہ سے بادشاہ کے مریدوں کی تعداد انہیں سے آگے نہ بڑھ سکی۔ راجپوت راجاؤں نے بھی اکبر کے نئے مذہب کو قبول نہیں کیا۔ جب اکبر نے اپنے طریقہ کے متعلق امرا، کبار سے مشورہ کیا تو مخالفت کرنے والوں میں امیر الامراء رجہب^{۳۰} گلوان داس ایں بھی تھا، اس نے بادشاہ سے کہا کہ ہم یہ ماننے کے لیے تیار ہیں کہ ہندو اور مسلمان دونوں مذہبوں میں خراہیاں موجود ہیں، لیکن یہ تو بتایا جائے کہ ان سے بہتر فرقہ کون سا ہے، تاکہ ہم اس کے قائل ہو سکیں۔^{۳۱} کچھ دنوں بعد جب راجماں سنگھ^{۳۲} کو بہار کا گورنر بنا کر بھیجا جا رہا تھا تو اکبر نے اسے خلوت میں بلا یا اور اس کے ساتھ ہم دردی اور شفقت سے پیش آنے کے بعد کہا کہ میری مریدی قبول کرلو۔ اس نے جواب دیا: ”حضور، اگر مریدی سے مراد جان ثاری ہے تو آپ دیکھتے ہیں کہ جان تھقیل پر لیے پھرتا ہوں، امتحان کی حاجت

نہیں۔ اگر حضور کی مراد مذہب سے ہے تو ہندو ہوں، فرمائیے، مسلمان ہو جاؤں، دوسرا راستہ مجھے معلوم نہیں کون سا ہے کہ اختیار کروں۔^{۲۳} اس سے معلوم ہوتا ہے کہ ہندو امراء اور گوام بھی بادشاہ کے اس روایت سے خوش نہ تھے۔

ان بیانات کی روشنی میں ہم اس نتیجہ پر پہنچتے ہیں کہ بادشاہ نے کوئی نیا مذہب نہیں، بلکہ ایک طریقہ اختیار کیا تھا جسے بالخصوص مسلمانوں میں پکھ لوگوں نے طبع و حرص میں قبول کیا، مگر وہ اندر سے اس سے خوش نہ تھے اور نہ انہوں نے اس پر عمل کیا۔ اگر یہ کہا جائے کہ بعض لوگوں نے اسے ایک مذہب کی حیثیت سے قبول کیا تھا تو پھر انھیں دین اسلام سے خارج سمجھنا چاہیے۔ کیوں کہ بدایوں کی تحریر سے پتا چلا ہے کہ جن لوگوں نے بادشاہ کے طریقہ کو قبول کیا انہوں نے ترک اسلام نہیں کیا اور احکامِ اسلام پر عامل رہے۔ مثلاً ملٹان کے مشہور بزرگ حضرت موسیٰ پاک شہید بھی رسی طور پر بادشاہ کے مریدوں میں شامل ہو گئے تھے۔^{۲۴} اس کے بعد بدایوں موسیٰ کے بارے میں لکھتے ہیں کہ: اگر شیخ موسیٰ بادشاہ کے حضور میں ہوتے اور نماز کا وقت ہو جاتا تو وہ دیوان خانہ خاص و عام میں اذان دے کر نماز شروع کر دیتے اور کوئی انھیں پکھ نہ کہہ سکتا تھا۔^{۲۵} بعد کے عہد میں موسیٰ شہید کے ایسے واقعہت پڑھنے کو ملتے ہیں جن سے معلوم ہوتا ہے کہ انہوں نے اسلام کی بڑی خدمات انجام دیں۔

اکبر کے مذہبی خیالات کے متعلق شروع سے اختلاف رہا ہے۔ ایک جماعت اس بات پر مصر ہے کہ بادشاہ نے دین اسلام کی ضد میں اپنا ایک نیا دین بنایا اور خود کو نبوت کے مرتبہ پر ہو نچا دیا، جب کہ دوسرے گروہ نے اس نظریہ سے کلی طور پر انکار کیا ہے اور اسے مکمل صلح کل، کا حامل بتایا ہے، جو کہ درست نہیں ہے، ان لوگوں نے تحقیق و جستجو سے کام نہ لیا اور صرف بدایوں اور مصنف و بستانِ مذاہب کے اندر ارج کو کافی سمجھا۔ اگر بالفرض بدایوں کے اندر اجاجات کو ہی دلیل بنایا جائے تو اس سے بھی یہ ثابت نہیں ہوتا کہ بادشاہ نے ایک نئے دین کا اختراع کیا اور مدعی نبوت ہوا، بلکہ اس سے صرف اتنا نتیجہ اخذ کیا جاسکتا ہے کہ اس نے ایک طریقہ ایجاد کیا جو اسلام سے متقاد تھا۔

در اصل مسئلہ کی حقیقت اور اصیلت یہ ہے کہ اگر یہ مورخین نے اکبر کے مذہبی رجحانات کو کتر بیونت کر کے عوام میں پیش کیا، اسے بہت سے لوگوں نے قبول کر لیا۔ اس سلسلے میں ڈاکٹر اشتیاق حسین فریشی کا محققانہ تصریح غلط نہیں کا ازالہ کرتا ہے، وہ اپنی کتاب The Muslim

Community of the Indo Pakistan Subcontinent میں لکھتے ہیں:

”دیر حاضر کے مصنفوں نے اکبر کے مذہبی خیالات کی نسبت بہت کچھ لکھا ہے۔ بعض نے زیادہ تر بدایوں پر انحصار کر کے یہ تجھے اخذ کیا ہے کہ اس نے اسلام کو بالکل ترک کر دیا اور ایک نئے مذہب کی بناؤ ای۔ دوسروں کی رائے ہے کہ وہ مسلمان رہا اور مذہب اسلام سے اس کا تجاوز (Deviation) اہم نہ تھا۔ یہ صحیح ہے کہ بعض مصنفوں نے بدایوں کے بیانات کو زیادہ وسیع مفہوم دیا ہے۔ اس کے لیے اس کے (مغربی) مترجمین ذمہ دار ہیں، بدایوں ایک ذمہ دین اور جالاک اہل قلم تھا، میں میں اتنی قابلیت تھی کہ جو کچھ وہ کہے اس سے زیادہ سمجھا دے، اس کے کئی اندر اجات ذمہ دی ہیں اور ان کا ترجمہ برا مشکل ہے۔ جہاں ایسی صورت حال نہیں وباں بھی اس کتاب کے (اگر یہی) ترجمے درست نہیں اور کئی اہم الفاظ جن سے اس کے اثر ای اندر اجات میں کمی ہوتی ہے چھوڑ دیے گئے ہیں۔ بعض مصنفوں نے پرستیزی پادریوں کے جن بیانات سے اپنی رائے کے لیے تائید حاصل کی ہے، ان بیانات کو غلط یا انتہائی طور پر مبالغہ آمیز کہا جاسکتا ہے، لیکن یہ سب کچھ تسلیم کرنے کے بعد ان لوگوں کی رائے، جو یہ سمجھتے ہیں کہ اکبر نے اسلام سے تجاوز نہیں کیا، صحیح نہیں۔ یہ تجھے ہے کہ جان بوجہ کرتے کہ اسلام (کا اظہار)

(It is true that of conscious abjuring of
bہت خفیف معلوم ہوتا ہے Islam there was very little)
اکبر کو یقین تھا کہ اسلام کا جو مفہوم اس کا تھا وہ
ان علماء (کی ترجیحی) سے زیادہ معقول تھا، جن سے اس نے اختلاف کیا۔ عبد اللہ خان ازبک کے نام خط میں جب اس نے ترک اسلام کے الزام پر احتجاج کیا تو غالباً اس کا اظہار دیانت دارانہ تھا۔ اس کا ذہن چیزیدہ (Complex) تھا اور اس کی اتنی تربیت نہ ہوئی تھی کہ وہ اپنے زاویہ ہائے نگاہ کے تناقض کو سمجھ سکتا۔ اس نے کئی ایسی چیزیں کیں،

بلکہ اس کے کئی معتقدات ایسے تھے جن سے معمولاً آدمی دائرہ اسلام سے خارج ہو جاتا ہے، مثلاً آفتاب کے لیے اس کی تعظیم عتیقہ تو حید کے منافی ہے۔ لیکن معلوم ہوتا ہے کہ اس کا یہ خیال نہ تھا اور اس معاملہ میں وہ اس پہنچ انتشار کو شاید انتہائی صورت میں پیش کرتا ہے، جو کئی مسلمانوں میں پایا جاتا ہے۔^{۲۸}

عبد اکبری کے واقعات کے مبنی شاہد کرنی تھے۔^{۲۹} جن میں سے اکبر کی مذہبی تاریخ کی تفصیلات کے راوی صرف تین ہیں: ابو الفضل، بدایونی اور پرتنکیز پادری۔ ان تینوں کا بیان ہے کہ وہ مسلمان نہ رہا اور وہ اسلام کا سخت دشمن تھا۔ بلکہ پرتنکیز نے یہاں تک کہا ہے کہ بادشاہ نے حکم دیا تھا کہ ملک میں کوئی خی مسجد تعمیر نہ ہو اور کوئی تقدیم مسجد، جو خستہ ہوئی ہو، اس کی مرمت بھی نہ کی جائے۔ حکومت کے آخری ایام میں لاہور شہر میں کوئی مسجد نہیں بنائی گئی اور مسجدوں کو اصلیل بنادیا گیا تھا۔ جب کہ ایک اور پرتنکیز نے اپنے مذهب کی برتری ثابت کرنے کے لیے یہ بھی لکھا ہے کہ اکبر نے عیسائیت قبول کرنے کے لیے ایک کے سواب بیویاں اپنے درباریوں میں تقسیم کر دیں اور پرتنکیز پادری سے وعدہ کیا کہ میں حج کے بہانے گوا آؤں گا اور وہاں عیسائی ہو جاؤں گا۔ اس کے برخلاف ہمیں اس کی بھی دلیل مل جاتی ہے کہ اکبر جب کامل کے سفر پر جارہا تھا تو پرتنکیز مشری ساتھ تھے۔ اسی درمیان اکبر اور ابو الفضل نے انجلی پر کئی اللئے سید ہے اعتراضات کیے اور یہ بھی کہا کہ تم جو چیز انجلی میں ثابت کرتے ہو وہ قرآن مقدس میں بھی موجود ہے۔^{۳۰} جب یہ لوگ دارالخلافہ پہنچ گئے تو پادریوں سے مناظرہ ہوا اور اکبر نے علماء کی طرف سے انھیں لا جواب کر دیا۔^{۳۱}

اب دین الہی کے عناصر کو سامنے رکھا جائے اور نہ کوہہ تینوں مؤرخوں کے بیانات کا موازنہ کیا جائے تو سب میں اختلاف اور سوائے کذب و اتهام کے کچھ نہیں نظر آتا۔ کیوں کہ اکبر نے اس قسم کا کوئی نیادیں ایجاد نہیں کیا، البتہ جو طریقہ اختیار کیا وہ اسلام سے متصادم تھا اور پادریوں نے جو کچھ اکبر کے حوالے سے لکھا ہے وہ سراسر ایک الزام ہے۔ بادشاہ کے ایسا پرنہ کوئی مسجد نہیں ہوئی اور نہ اس کے تقدس کو پامال کیا گیا۔

حالاں کہ اس بات کی شہادت موجود ہے کہ بادشاہ نے اس کے بعد بھی کئی مسجدیں بنوائیں اور اس کی عقیدت اب بھی صالحہ کرام سے باقی تھی۔ اسی سفر میں بادشاہ ایک مسجد کے قریب سے گذراتو ہاں قیام کیا اور اس کی زیارت کی۔ ۳۲

اس سلسلے میں ایک اہم سوال یہ پیدا ہوتا ہے کہ پتلیز کے بیان کے مطابق مسجدوں کی تعمیر موقوف کردی گئی اور اس کی مرمت پر بھی پابندی لگادی گئی، مسجدوں کو اصلیں بنادیا گیا اور اکبر اسلام کا سخت دشمن ہو گیا۔ اگر اس کو نہ مانا جائے، تو پھر حضرت مجدد الف ثانیؒ کے ان بیانات اور خطوط تردید ہوتی ہے جن میں انہوں نے تاسف کے ساتھ یہ وضاحت کی ہے کہ کفار بر ملا شعائر اسلام کی توہین کرتے ہیں، مسلمانوں کی جان و مال غیر محفوظ ہے، مسجدیں شہید کی جاتی ہیں، اسلامی احکام کی انجام دہی ممنوع قرار دی گئی ہے اور مسلمانوں کو دینی امور کی انجام دہی سے باز رکھا جاتا ہے۔

وغیرہ۔ ۳۳ اس کا جواب یہ ہے کہ مجدد الف ثانیؒ نے کہیں یہ نہیں لکھا ہے کہ یہ سب چیزیں بادشاہ کے حکم یا اس کی خواہش پر انجام دی جاتی تھیں، بلکہ ان بیانات کے بارے میں یہ کہا جاسکتا ہے کہ چوں کہ اس وقت ہندوؤں اور مسلمانوں کے درمیان کشکوش جاری تھی، دہلی سلطنت کے آخری عہد اور اکبر کے ابتدائی حالات پر نظر ڈالنے سے صاف معلوم ہوتا ہے کہ ہر طرف طوائف املوکی کا دور دورہ تھا، پورے ملک میں چھوٹے بڑے راجا مہاراجہ حکومت کرتے تھے، مسلمان حکمران ان لوگوں سے لڑتے بھڑتے اور پورے ملک کو مرکزی حکومت سے جوڑنے میں لگے ہوئے تھے۔ اس افرافری کا سب سے زیادہ اثر مسلمانوں پر پڑا اور وہ اسلام کا اعلان کروفر سے نہیں کر سکتے تھے، بلکہ مصلحت کے تحت بعض وقت وہ لوگ ہندوؤں کے رسم و رواج کو انجام دیتے اور اسے اپنی عملی زندگی میں بھی اختیار کر لیتے تھے۔

رہی بات دعویٰ نبوت و پیغمبری کی تواصل واقعہ یہ ہے کہ بادشاہ اکبر نے ایسا کچھ نہیں کیا، بلکہ لوگوں نے اس کی طرف یہ بات غلط منسوب کر دی ہے۔ یہ افواہ پھیلانے میں اس وقت کے ایک خاص طبقہ کا اہم روپ رہا، کیوں کہ ان کے اختیارات و

امور کو بادشاہ نے چھین لیا تھا اور دین اسلام کی غلط نمائندگی کرنے کی وجہ سے ان کے ساتھ خست سلوک کیا تھا۔ اس سلسلے میں شیخ اکرام کی کتاب سے ایک اقتباس نقل کیا جاتا ہے جس سے حقیقت اچھی طرح واضح ہو جاتی ہے۔ وہ لکھتے ہیں:

”اکبر نامہ کی ایک اور دل چسپ دستاویز اکبر کا وہ خط ہے جو اس نے اپنے خیالات کی توضیح میں ابوالفضل سے لکھوا کر عبد اللہ خان از بک والی ترکستان کو اُست ۱۵۸۶ء میں ارسال کیا، عبد اللہ خان نے اکبر کو ایک خط لکھا تھا کہ آپ کی نسبت پیغمبری بلکہ خدائی کے دعوے سننے میں آتے ہیں، اکبر نے جواب میں ایک طویل خط ارسال کر دیا جس کے دو مختلف مسودے اکبر نامہ اور انشائے ابوالفضل میں ہیں۔ اس خط میں بعض علمائے دربار کی شکایت کی ہے کہ وہ نہ صرف عقل و خرد سے خالی تھے، بلکہ کلام مجید کی غلط ترجمانی کرتے تھے اور اس کی بنا پر شاہی اختیارات میں شرکت چاہتے تھے (دفرمان آسمانی و نامہ جاودائی را کہ فرستادہ خدا و رسانیدہ پیغمبر است از شاه راہ گردانیدہ برگ و دیگروں سے نماینده و محلات نصوص راتاویلات و تسوییات نموده می خواهند و فرمان روای و کارگزاری شریک بادشاہی باشند) جب ان باتوں کی تحقیق اور اخلاقی امور کی تفییش کے دوران ظاہر ہیں ۵۳ کا پول کھلا اور وہ پایہ اعتبار سے گر گئے تو انہوں نے حسد اور عداوت سے غلط افواہیں پھیلانی شروع کیں اور ہماری نسبت نبوت کے دعوے منسوب کیے۔ ورنہ کہاں بندہ عاجز اور کہاں یہ دعویٰ؟“ ۶۴

اس سلسلہ کی بعض اور دلیلیں آگے بیان کی جائیں گی۔ یہاں اس امر پر بحث کرنی مناسب ہے کہ کیا واقعی بادشاہ نے نبوت کا دعویٰ کیا اور ایک نئے دین کی ایجاد کی تھی؟ اگر کیا تھا تو سوال پیدا ہوتا ہے کہ اس وقت پورے ملک میں بڑے بڑے علماء، فقہاء اور صوفیا بڑی تعداد میں موجود تھے، ان میں سوائے چند ایک کے، جن کو بادشاہ نے درباری مراعات سے محروم کر دیا تھا، کسی نے بادشاہ کے خلاف آواز نہیں انھائی اور نہ اس مذہبی معاملہ کو لے کر احتیاج کیا۔ اب تاریخ کے ہر دور پر نظر ڈالیے، دعویٰ نبوت کرنے والوں کے ساتھ لوگوں نے کیا سلوک کیا، مسیلمہ کذاب سے لے کر مرزا غلام

احمد قادریانی تک جس نے بھی ایسا کیا اس کا انجام برآ ہوا۔ مسلمانوں نے تو سلمان رشدی اور تسلیمہ نسرین جیسے لوگوں تک کو برداشت نہیں کیا۔ اس طرح کے واقعات پر قیاس کر کے ہم اس نتیجہ پر پہنچتے ہیں کہ بادشاہ اکبر نے دعویٰ نبوت نہیں کیا، بلکہ اس نے اپنی جہالت اور لوگوں کے بہکاوے میں آ کر چھ اس طرح کے کام کیے جو اسلامی تعلیمات کے منفی تھے اور ایسا ہر زمانے اور ہر عبید میں ہوتا رہا ہے، اکبر نے پچھر زیادہ ہی کیا، مگر اس کرتے وقت اس کے پیش نظر کچھ دوسری بات تھی، چنان چہ واقعات دارالحکومت دہلی کے مصنف نے لکھا ہے:

”اس اہم معاملہ پر چوں کہ بڑے بڑے مستدار باب قلم فرسائی کر چکے ہیں، میرا کچھ عرض کرتا چھونا مدد بڑی بات ہے، لیکن سر حق نگلائیں جاتا، انگریزوں نے اکبر کے مذہب کا خاکہ جیسا ازا یا ہے وہ ہم اوپر لکھ آئے ہیں، مسلمان مؤمنین نے بھی اس بارے میں کچھ کمی نہیں کی، اس لیے مسلمانوں کے اقوال نقل کرنا بے سود ہے، میرا خیال یہ ہے کہ اس سارے قضیے نامرضیہ کا لپٹ لباب یہ ہے کہ اکبر ایک وسیع الخیال، بلند نظر، بالکل بے تعصّب اور اعتدال پسند بادشاہ تھا اور اپنی تمام رعایا پر جا کو با اقتیاد مذہب و ملت یکساں دیکھتا تھا۔ وہ مذہبی رکاوٹوں کو دوڑ کر کے سب کو ملا دینا چاہتا تھا، لیکن یہ بات فطرتِ الہی کے خلاف ہے، مذہبوں کا اختلاف تا قیامت رہے گا، دنیا میں چاہے لاکھوں مباحثے ہوں، گردین کی تغیریق نہ مٹی ہے، نہ مٹے گی، اکبر ایسا نادان نہ تھا کہ وہ ایسی موٹی بات نہ سمجھتا ہو، پھر بھی وہ نیک نیتی سے اس مخالفت کو دور کرنے کی کوشش کرتا تھا جو ایک مذہب والے کو دوسرے سے ہوتی ہے کہ آپس میں کئے مرتبے ہیں اور اس مدعایا کا حصول اس وقت تک ممکن نہ تھا جب تک کہ وہ اعتدال کی پالیسی اختیار نہ کرتا اور اعتدال کی پالیسی جب ہی باور ہوئی ہے کہ ہم دوسرے مذہب والوں کا دل نہ دکھائیں۔ اکبر کی مذہبی پالیسی کا فیصلہ و لفظوں میں ہے، مرنخ و مرجان اور اسی پر ہم اس بحث کو ختم کرتے ہیں۔“^{۱۷}

مولانا سید ابو الحسن علی ندوی نے اپنی کتاب ”تاریخ دعوت و عزیمت“ کی

چونچی جلد میں اکبر کے حالاتِ زندگی اور مجدد الف ثانی کے حیات اور کارناموں پر سیر حاصل بحث کی ہے۔ انھوں نے اکبر کے رویہ پر بڑی کاری ضرب لگائی ہے اور اس کے کروار و افعال کو اسلام کے منانی تھبہ ریا ہے اور اس سے اسلام کے وقار کو محروم قرار دیا ہے، مگر اس بحث میں مولانا نے برا معتدل رویہ اپنایا ہے۔ انھوں نے کسی جگہ یہ نہیں تحریر کیا ہے کہ اکبر نے دینِ الہی کے تمام سے کوئی نیاز نہ ہب ایجاد کیا تھا۔ بلکہ اس نے جو طریقہ اختیار کیا تھا اسے مولانا نے تفصیل سے بیان کر دیا ہے۔ اس سے معلوم ہوتا ہے کہ مولانا کے نزدیک اس بات کی کوئی اہمیت نہیں کہ لوگ اکبر سے دینِ الہی منسوب کریں۔ دراصل اکبر ایک سچے مذہب کا مانتے والا تھا جس کے دل میں صداقت اور حق کی آگ گلی ہوئی تھی، مگر وہ امرِ حق کی تلاش و جستجو میں گم راہی کے دہانے پر پہنچ گیا، اس میں اس کا اتنا قصور نہیں ہے جتنا کہ علمائے دربار کا تھا۔ مولانا ابوالکلام آزاد نے بالکل درست لکھا ہے:

”سچ یہ ہے کہ عبید اکبری کے تمام فتنہ و فساد کے اصل ذمہ دار یہی علمائے عبید الدین یا ہیں، نہ کہ ابوالفضل و فیضی، حضرت شیخ احمد سرہندی رحمۃ اللہ علیہ اسی عہد کی نسبت اپنے مکاتیب میں بار بار لکھتے ہیں: ”ہر فتوے کے دریں زمان در ترویج ملت و دین ظاہر گشته از شوی علمائے سوء است کہ فی الحقیقت اشرار مردم واصوص دین اند“^{۱۸} اُولئے کی حزبُ الشَّیطَنِ الْأَرَى حزبُ الشَّیطَنِ همُ الْخَیْرُونَ - المجادل: ۱۹ (وہی لوگ شیطان کی ٹولی ہیں، اور یاد رکھو شیطان کی ٹولی ہی نقصان اٹھانے والی ہے)۔ اکبر نے تمام حاملین مذہب کا یہ حال دیکھا تو سرے سے مذہب ہی کو خیر باد کہہ دینا چاہا۔ خود ابوالفضل اور فیضی^{۱۹} کو بھی انہی لوگوں نے اپنی ہوا پرستیوں اور ظلم وعدوان کے نمونے دکھلا کر اس طریقہ میں آنے کی دعوت دی تھی، جس کی بے اعتدالیاں دیکھ دیکھ کر وہ خود بھی متاسف ہوتے ہوں گے کہ مقصود کیا تھا اور کیا سے کیا ہو گیا؟ انھوں نے علماء سوء کے غرور و پنداش کا بنت توڑنے کے لیے ایک دوسرا بنت تیار کیا، جس کا نام اکبر تھا، لیکن آگے چل کر خود اسی بنت کی پرستش شروع ہو گئی۔ فیضی نے اگر علمائے وقت کی نسبت یہ کہا تھا تو کیا غلط کہا تھا؟

شہود کذب ز دعویٰ گر ان ایمانی
ہزار خندہ کفر است بر مسلمانی ”میں
واقعہ یہ ہے کہ اکبر اپنائی عمر سے ہی مذہب پرست تھا اور دین سے اس کو
خاصاً لگاؤ تھا، اسی یہی چیز اکبر کے ابتدائی عہد حکومت میں نظر آتی ہے، بلکہ اس زمانے
میں تو اس نے مذہبی علماء پر اتنا اعتماد کیا کہ سلطنت کے بیشتر اہم امور ان کی تصویب پر
ہی چھوڑ دیے تھے، جنہوں نے ان امور میں انصاف سے کام نہیں لیا اور اپنے مناو کے
پیش نظر دینی معاملات میں آیات قرآنی اور احادیث نبوی کی تاویلیں غلط ذہنگ سے
کیں، اس وجہ سے باادشاہ علماء سے بدظن ہو کر دین کے معاملہ میں شکوک و شبہات کرنے
لگا، پھر ایک دوسرے گروہ نے اکبر کو دینی معاملات میں اس قدر گم راہ کیا کہ وہ دین
اسلام کی تعلیمات کیا کرتا اور اس کی تعلیمات کو اپنی زندگی میں نافذ کیا کرتا اس نے سرے
سے اسلام کو خیر باد کہہ دیا اور ایسے ایسے غلط امور انجام دیے جو ایک مسلمان باادشاہ کے
لیے صحیح نہ تھے۔ ان کاموں کو لوگوں نے دین الہی کا نام دیا ہے، مگر درباری مورخین نے
اسے دین رہ نہیں، روشن، طریقہ اور بعد کے مورخین ”صلح کل“ کا نام دیتے ہیں۔
بدایونی نے ان اصطلاحات کے باوجود اسے گم راہ ٹھہرایا ہے، حالاں کہ خود بدایونی
باادشاہ کی چاپلوسی کرنے میں ابوالفضل، فیضی اور دیگر مقربین باادشاہ سے آگئے نہ تھے تو
ان سے کم بھی نہ تھے۔ ۲۲ انہوں نے عہد اکبری کی جوتاریں لکھی وہ اتنا چھپ چھپا کر
لکھی کہ سوائے اللہ اور بدایونی کے کسی کو اس کا علم نہ ہو سکا، یہی وجہ ہے کہ جب یہ
کتاب منظر عام پر آئی تو جہاں گیرنے اس کو نذر آتش کروادیا۔ ۲۳

بہر حال اکبر کے حق میں یہ بات کہی جاسکتی ہے کہ مروج اسلام کے دائرے
سے باہر آ جانے کے بعد اس نے علی الاعلان خدا یا نبی ہونے کا دعویٰ نہیں کیا اور نہ کسی کو
اپنا نیا مذہب قبول کرنے پر مجبور کیا۔ ۱۰۰۱ھ میں فیضی کے انتقال کے بعد اس نوساختہ
دین کے دو بڑے ستون گر پڑے۔ ۱۰۰۲ھ میں ابوالفضل کو دکن کی مہماں پر بیٹھج دیا گیا
تو دربار میں دین الہی کی سرگرمیاں مدد میں پر گئیں اور بقول جہاں گیر ابوالفضل کے خاتمه

(۱۱۰۱ھ) کے بعد اکبر کی بد اعتقادی کا بھی خاتمہ ہو گیا اور وہ ایک پاک عقیدہ مسلمان کی طرح دنیا سے خدا کے حضور میں گیا۔ اگر چہ اکبر کی وفات کے ساتھ دینِ الہی کا خاتمہ ہو گیا، لیکن اس کی بدوامت ملک کے اندر بے دینی اور بدعت کی جوزو چل نکلی تھی وہ دور جہاں گیری میں بھی ایسے غرض سے تک جاری رہی۔ اس کے خلاف راجح العقیدہ مسلمانوں کی طرف سے نہایت شدید رہنمائی عمل کا اظہار ہوا جس کی نمائندگی نقشبندی ی تصوف میں حضرت شیخ احمد سرنندقی نے اور علوم ویدیہ میں شیخ عبدالحق محدث دہلویؒ نے کی۔ ۲۶ جن لوگوں نے اکبر کی اس بے دینی کو صلح کال، کام دیا ہے، وہ بھی اس مسئلہ کو چھپی طرح نہ سمجھ سکے، دراصل صلح کل کی پالیسی اکبر کے ابتدائی عبد حکومت سے ہی شروع ہو جاتی ہے، یہی وجہ ہے کہ اس کے ابتدائی عبد حکومت سے ہندو مسلم درباری رئن اور عبدہ دار تھے جن کی مخالفت درباری عالموں نے بھی نہیں کی۔ مگر بعد میں اس نے اس صلح کل سے بٹ کر ایک دوسری روشن اختیار کی جو ایک مسلمان حکمران کے لیے درست نہ تھی اور جس نے اسلام کو بہت نقصان پہنچایا۔ چنانچہ شیخ اکرام اس بارے میں لکھتے ہیں:

”اکبر کے جن اقدامات نے مسلمانوں کو زیادہ دکھ پہنچایا اور جن کی بجا طور پر سخت مخالفت ہوئی وہ اس کے کوئی پدرہ سال بعد عمل میں آئے، اور وہ قواعد و احکام تھے جن کو ”دینِ الہی“ کا نام دیا جاتا ہے۔ ان کی بنیاد عبادت خانہ یعنی کی تلخ اور شر انگیز بھشوں میں رکھی گئی۔ ان کا نتیجہ ۱۵۷۹ء کا محض تھا جس کے مطابق بعض حالات میں بادشاہ کو اختلافی مسائل کے فیصلے کا اختیار دیا گیا۔ خوشامد یوں نے کہنا شروع کیا کہ پرانی پیشین گویوں کے مطابق اختلافوں کے مسئلے کا وقت آ گیا ہے۔ دکن میں ایک بادشاہ نے ”جگت گورہ“ کا لقب اختیار کیا۔ اکبر نے بھی، جو زیادہ اختیارات اپنے پاس چاہتا تھا، دنیوی حکومت کے ساتھ دینی راہ نمائی کے میدان میں قدم رکھا اور مریدوں کا سلسلہ شروع کیا۔ جن کے آئین و طریقے مختلف نہ ہوں سے جمع کیے گئے تھے اور جنہیں بعد کے مورخین نے ”دینِ الہی“ کا نام دیا۔ ایک مسلمان بادشاہ کی طرف سے یہ اقدامات

مسلمانوں کو سخت ناپسند تھے، لیکن ان کا طریق صلح کل سے، جس کی جہاں گیر اتی تعریف کرتا ہے، کوئی تعلق نہ تھا اور فی الحقيقة ایک حاکم کا ایک خاص سلسہ کے ساتھ اپنے آپ کو منسلک کرنا اور اسے ایک خاص درجہ دینا طریق صلح کل کی خلاف ورزی ہے۔^{۵۹}

اکبر کے مذہبی معتقدات کے سلسلے میں ارباب قلم اور داش دروں نے انصاف سے کام نہیں لیا۔ یہ بات صحیح ہے کہ وہ صلح کاں کا پیام بر تھا اور اس کے ذریعہ اس نے مغلیہ حکومت کو استحکام بخشنے کی کوشش کی۔ یہ پالیسی ابتداء عبد حکومت سے شروع ہو جاتی ہے، اس کا اس کی بے دینی سے کوئی تعلق نہیں۔ اس قسم کی پالیسی دوسرے مسلم سلاطین کے عبد میں بھی دیکھی جاسکتی ہے، البتہ اکبر نے اس میں زیادہ ہی غلوٰ یا۔ یہ حقیقت ہے کہ اکبر نے ایسے بہت سے کام کیے جو سراسر اسلام کے منافی تھے، مگر اس کا ذمہ دار ہم پوری طرح صرف اس کو نہیں تھہرا سکتے، وہ ایک عام آدمی کی طرح تھا، جس کو نوشت و خواند سے پوری طرح واقفیت نہ تھی، اس کا ذہن کورے کاغذ کی طرح تھا، علمائے دربار نے اس پر غلطیاً صحیح جو کچھ لکھ دیا وہ نقش کا مجرب ہو گیا۔ اگر معاصر علماء اختلاف کا شکار نہ ہوتے اور اسلام کی نمائندگی ٹھیک طرح کرتے تو نوبت یہاں تک نہ پہنچتی۔ باوجود اس خامی کے اکبر کی حکومت ایک مستحکم حکومت تھی، اس حکومت میں ہندوستانی تہذیب و ثقافت اور اسلامی علوم و فنون کو کافی عروج حاصل ہوا، اس کے بعد اس سلسلے کو اس کے جانشینوں نے آگے بڑھایا، جس کی وجہ سے آج بھی مغلیہ حکومت کے کارناٹے شہری حروف سے لکھے جانے کے لائق ہیں اور اس میں اکبر کا نام نمایاں طور پر نظر آتا ہے۔ دراصل اکبر نے محوس کیا کہ کثیر التعداد ہندوؤں کو قرآن کے زیر اطاعت نہیں رکھا جاسکتا، اس کے لیے اس نے ایک اور ناپسندیدہ طریقہ تلاش کیا، اس لیے سنی مسلمان بر ہم ہو گئے اور انہوں نے جہاں گیر کو اکبر کے خلاف بغاوت پر آمادہ کیا تو وہ اس میں کامیاب نہیں ہوا۔ جہاں گیر اپنے باپ کے سلسلے میں لکھتا ہے کہ انہوں نے بت شکنی کو حکما بند کر دیا، جب میں نے اس کی وجہ دریافت کی تو جواب ملا کہ ملک کی پانچ حصہ آبادی ہندوؤں اور غیر مسلموں کی ہے، اگر میں ایسا نہ کروں تو اس کا مطلب ہوگا

کہ میں اپنی رعایا کو تہبہ تفعیل کر دوں۔ ۵۰۵ اکبر اور جہاں گیر کی گفتگو سے اس کا نقطہ نظر سمجھا جاسکتا ہے۔ صحیح بات یہ کہ وہ اسلام کے موقف سے بے خبر تھا۔ اسلام نہ تو غیر مسلم رعایا کو تہبہ تفعیل کرنے کا حکم دیتا ہے اور نہ ان کے مذہبی معاملات میں مداخلت کرتا ہے۔ وہ ان کی پوری پوری حفاظت کرتا اور انھیں مذہبی آزادی عطا کرتا ہے۔

آخر میں ہم اپنی گفتگو سید صباح الدین عبد الرحمن کی کتاب کے ایک اقتباس پر ختم کرتے ہیں۔ وہ اکبر کے 'دستِنِ الہی' اور بدالیوں کے بادشاہ اور علماء کے سلسلے میں بیانات کا موازنہ کرتے ہوئے لکھتے ہیں:

"اکبر رہا دارالنہیں جوں کا سب سے بڑا علم بردار سمجھا جاتا ہے، ملا مبارک نا گوری کی ساری بجهت دانہ تو میں اس کی حمایت میں صرف ہوئیں، ابو القضل نے اپنی انشا پردازی کا سارا کمال بھی اکبر کو اکبر اعظم بنانے میں دکھایا، لیکن ملا عبد القادر نے اس کے خلاف اپنی تحریروں سے فضایل پیدا کر دی اور اس سے اکبر پر بہتر سے بہتر کرتا میں لکھنے کے باوجود مسلمانوں کے ایک بہت بڑے طبقہ کے دلوں میں اس کے خلاف جو آزر دیگی بلکہ اسلام دشمنی کی کدورت پیدا ہو گئی تھی وہ آج تک دور نہیں ہوئی اور یہ طبقہ اب کچھ اکبر سے اس لیے مطمئن نظر آتا ہے کہ نئی تحقیقات سے ثابت کیا جا رہا ہے کہ وہ اپنے مذہبی خیالات سے تائب ہو کر آخر وقت میں ایک سچا مسلمان ہو گیا تھا اور اس کا خاتمه بالآخر ہوا، لیکن پھر بھی وہ اکبر کو عالم گیر پر ترجیح دینے کے لیے تیار نہیں، حالاں کہ عالم گیر کی مخالفت میں تاریخی لثر پر کا بڑا ذہیر لگا دیا گیا ہے۔ ۵۱۵

حوالی و مراجع

- ۱۔ اکبر بن ہمایوں حمیدہ بیگم کے بطن سے بمقام امر کوٹ ۱۵۳۳ء / ۹۳۹ھ میں پیدا ہوا، وہ شروع سے ہی پڑھنے لکھنے سے جی چانے لگا تھا، اور اس کی دل جسمی کھلیل و تفریح اور ملکی سیاست میں مرکوز ہو گئی تھی، ۱۵۵۶ء میں ہمایوں کی موت کے بعد تخت سلطنت پر مستکن ہوا، اس وقت اس کی عمر تیرہ سال نوماہ کی تھی۔ اس کی وفات ۱۶۰۵ء میں ہوئی۔ (تفصیلی مطالعہ

کے لیے ملاحظہ فرمائیں: تاریخ فرشتہ، محمد قاسم فرشتہ ہندو شاہ، اردو ترجمہ از عبد الگھی خوبیہ، مکتبہ ملت دیوبند، ۱۹۸۳ء، ج: ۱، ص: ۷۳۱۔ (۲۸۰-۷۳۱)

۲ دین الہی کے عاصیر ترکیبی میں ان امور کو شامل گیا ہے جو میں اسلام کی ضد ہیں، مثلاً زکوٰۃ و جزیہ کو ختم کر دیا گیا، شراب اور جوئے کو جائز قرار دیا گیا، ذبح گاؤں کی ممانعت کرو دی گئی، سن ہجری کو موقوف کر دیا گیا، ملائکہ، بعثت بعد الموت، وحی اور رسالت کا انکار کر دیا گیا، بادشاہ کے سجدہ، تعظیمی کو جائز قرار دیا گیا۔ پچھے زاد بھائی اور بین کے درمیان مناکحت کو ممنوع کر دیا گیا وغیرہ۔ (تفصیل کے لیے ملاحظہ ہو: منتخب التواریخ، ملا عبد القادر بدایوی، مرتبہ احمد علی دویم ناسویس، مطبوعہ لکھنؤ، ۱۸۶۵ء، ج: ۲، ص: ۳۰۲-۳۰۵۔ دربار اکبری، مولوی محمد حسین آزاد، مکتبہ لکھنؤ لکھنؤ، ۱۹۱۰ء، دولت المغل فی الہند، یوسف کون عمری، مدراس، ۱۹۸۷ء، ص: ۵۳۔ Muslim rule in India, Vidya Dhar Mahajan, S.C. Chand & Com.Delhi, 1965. Part II Ind P:104

پروفیسر محمد اسلم، ندوۃ المصنفوں دہلی، ۱۹۶۹ء، ص: ۹۱-۱۵۲۔

۳ ملا عبد القادر بدایوی قصہ تھوڑا، قدیم ریاست ہے پور ۱۵۳۰ھ/۱۴۵۰ء میں پیدا ہوئے، ۱۵۵۹ء میں وہ اپنے والد ملوك شاہ کے ساتھ آگرہ آئے اور شیخ مبارک ناگوری سے تعلیم حاصل کی، ۱۵۷۲ء میں اکبر کے دربار میں پہنچے اور دربار کی مسجد کے امام مقرر ہوئے، ان کی وفات ۱۶۱۰ء میں ہوئی۔ وہ کئی کتابوں کے مصنف ہیں، ان کی کتاب منتخب التواریخ تاریخ کی اہم کتابوں میں شمار کی جاتی ہے۔ انہوں نے مہابھارت کا بھی ترجمہ کیا ہے۔ (ملاحظہ تجھے اردو دائرة معارف اسلامیہ، پنجاب یونیورسٹی، لاہور، ۱۹۶۹ء، ج: ۳، ص: ۱۲۲-۱۲۳) تذکرہ علمائے ہند، رحلن علی، لکھنؤ، ۱۹۱۲ء، ص: ۱۳۰۔

۴ ابوالفضل بن شیخ مبارک ناگوری ۶ رحم ۹۵۸ھ/۱۴۵۵ء کو آگرہ میں پیدا ہوئے، پندرہ سال کی عمر میں معقول و منقول سے فارغ ہو گئے، جب ان کے بڑے بھائی فیضی دربار اکبری میں پہنچے تو حالات ایسے پیدا ہو گئے کہ یہ بھی ۱۵۷۲ھ/۹۸۱ء میں اکبر کی خدمت میں پیش کیے گئے، بتراجع وہ اکبر کے خاص معتمد علیہ بن گئے، دین الہی کی تشکیل اور تعمیل میں اس خاندان کا بہت ہاتھ تھا، دکن کی ایک مہم سے واپس آ رہے تھے کہ انھیں راستے میں قتل کر دیا گیا، (۲۳ ربیع الاول ۱۴۰۱ھ/۱۲ اگست ۱۹۸۲ء) ابوالفضل بڑے پایہ کے مصنف

تھے، ان کا اکبر نامہ مع آئین اکبری اس عہد کی تاریخ کا بیش بہا ماغذہ ہے، اس کے علاوہ عمار دانش، انشائے ابوالفضل (مکتوبات) ان کی معروف تصانیف ہیں۔ (تذکرہ، مولانا ابوالکلام آزاد، مرتب مالک رام، سماحتیہ اکادمی وبلی، ۱۹۹۰ء، ص: ۳۶۲-۳۶۳)۔ مزید تفصیل کے لیے ملاحظہ فرمائیں: آئین اکبری، ابوالفضل، مترجم مولوی محمد فدا علی طالب، سگ میں پبلیکیشنز لاہور، ج: ۲، ص: ۲۸۹-۳۲۶۔ طبقاتی اکبری، نظام الدین احمد، مکملت، ۱۹۱۳ء، ج: ۲، ص: ۳۵۸۔ ماثر الامر، شہنواز خاں، مرتب اشرف علی و عبد الرحیم، مکملت، ۱۹۹۱ء، ج: ۲، ص: ۲۰۸-۲۲۲۔ تذکرہ علمائے بند، ص: ۵-۵۔ نزہۃ الخواطر، سید عبدالحجی الحسنی، حیدر آباد، ۱۹۷۲ء، ج: ۵، ص: ۲۲-۲۳۔ دربار اکبری، ص: ۵۲۱-۵۸۲۔

- ۵ آئین اکبری، ج: ۲، ص: ۳۱۵، ج: ۲۔
- ۶ تفصیل کے لیے ملاحظہ ہو: "منتخب التواریخ" ج: ۲، ص: ۲۳۰-۲۵۵۔
- ۷ یضا
- ۸ فرشتہ کا نام ملا محمد قاسم ہندو شاہ ہے، ۱۵۵۲ء میں اپنے آبائی وطن استرا آباد میں پیدا ہوا۔ بچپن میں احمد آباد آگیا، ویں اس نے تعلیم حاصل کی۔ ۱۵۶۰ء میں بیجا پور میں ابراہیم عادل ثانی کی ملازمت اختیار کر لی۔ یہیں اس نے سب سے پہلے "اختیارات قاسی" کے نام سے طب کے موضوع پر ایک کتاب لکھی۔ ابراہیم عادل شاہ کو جب علم تاریخ سے فرشتہ کی وجہ پر کا حال معلوم ہوا تو اس نے اسے ہندوستان میں اسلامی عہد حکومت کی تاریخ لکھنے کا حکم دیا۔ فرشتہ نے یہ تاریخ ۱۶۰۶ء میں لکھنی شروع کی اور پانچ سال کی محنت شاہ کے بعد اسے مکمل کر لیا۔ فرشتہ کی تاریخ وفات معلوم نہیں۔ (تفصیل کے ملاحظہ ہو: تاریخ فرشتہ، محمد قاسم فرشتہ، دیباچہ مترجم اور مولف کتاب کا ابتدائی، ج: ۱، ص: ۳۲-۳۵۔ اردو دائرہ معارف اسلامیہ، ۱۹۸۷ء، ج: ۱۵، ص: ۲۷۰-۲۷۵۔)

- ۹ شیخ تور الحنفی محدث شیخ عبدالحق محدث دہلوی کے بڑے صاحب زادے تھے، عہد شاہ جہانی میں آگرہ میں قاضی رہے، صاحب تصنیف ہیں، بانوے سال کی عمر میں ۱۰۷۳ھ/ ۱۶۲۳-۱۶۲۴ء میں انتقال کیا۔ (تذکرہ، ص: ۳۷۰) تفصیل کے لیے ملاحظہ ہو: نزہۃ الخواطر، ج: ۵، ص: ۳۲۳-۳۲۵۔ ابجد العلوم، صدیق حسن خاں قتوی، بھوپال، ۱۹۹۵ھ، ص: ۹۰۱۔ حدائق الحنفیہ، فقیر محمد دہلوی، نول کشور لکھنؤ، ۱۸۸۶ء، ص: ۱۳۸۔ اتحاف العلیاً لستقین باحیاء ماثر

نقیباء الحمد شیخ، صدیق حسن خاں، کانپور، ۱۹۸۰ھ، ص: ۳۲۶-۳۲۷۔ ماسٹر انکرام، میر غلام علی آزاد بلگرامی، مرتبہ عبداللہ خاں، آگرہ، ۱۹۱۰ء، ص: ۲۰۱-۲۰۲۔

۱۱۔ جہاں گیر سلطنت مظیہ کا چوتھا حکمران اور شہنشاہ اکبر کا بیٹا تھا، ۱۵۶۹ء میں پیدا ہوا، اکبر کو شیخ سلیمان چشتی سے بڑی عقیدت تھی، اس لئے انہی کے نام پر اس نے اس کاہم سلیمان رکھا، شیخ کا جب انتقال ہو گیا تو اکبر نے انہی کے مکان سے قریب ایک عالی شان غارت بنوائی اور اس کو اپنا دارالخلافہ بنایا۔ یہ فتح پوری سکری میں واقع ہے۔ اکبر کے انتقال کے بعد ۱۶۰۵ء، ۱۶۱۳ھ میں جہاں گیر تخت نشیں ہوا۔ بندوستان کے مسلمان حکمرانوں کے عبید کے تدبی جلوے، سید عباد الدین عبد الرحمن، مطبع معارف اعظم گڑھ، ۱۹۶۲ء، ص: ۵۳۔ منتخب التواریخ، ص: ۲، ص: ۱۰۸-۱۰۵-۱۲۰۔

۱۲۔ منتخب الملباب، باشم علی (خان نظام الملک) مترجم محمود احمد فاروقی، نفس اکیدی کراچی، ۱۹۶۳ء، ج: ۱، ص: ۲۲۰۔

۱۳۔ ایضاً، ج: ۱، ص: ۲۱۹۔ خان اعظم مرزا عزیز کو کہ، شمس الدین محمد اتلگ خاں (خان اعظم) کا بیٹا، اکبر نے اس کی ماں جی جی اتلگہ کا دودھ پیا تھا اور دونوں کی پرورش ایک ساتھ ہوئی تھی۔ ۱۶۳۳ء-۱۶۴۴ء میں احمد آباد میں رحلت کی۔ شعر بھی کہتے تھے۔ (تذکرہ، ص: ۳۵۸) تفصیلی حالات کے لیے ملاحظہ ہو: منتخب التواریخ، ج: ۲، ص: ۳۰۱-۳۰۰۔ طبقات اکبری، ج: ۲، ص: ۱۲۸۔ دربار اکبری، ص: ۲۸۳-۳۱۸۔

۱۴۔ منتخب الملباب، ج: ۱، ص: ۲۲۳-۲۲۴۔

۱۵۔ بحوالہ روڈ کوثر، شیخ محمد اکرم، ادبی دنیا، میاں کل، دہلی، ۱۹۹۸ء، ص: ۱۲۸۔

۱۶۔ ایضاً، ص: ۱۲۹-۱۲۸۔ مثلاً اکبر نے اسپر (جے پور) اور بیکانیر کے راجاؤں کی لڑکیوں سے شادی کی تھی۔ مورخین نے جو دھبہ بائی کا بھی نام لیا ہے، جو جو دھبہ پور کی رانی تھی، مگر اس میں اختلاف ہے۔ (تاریخ دعوت وعزیمت، مولانا سید ابو الحسن علی ندوی، مجلس تحقیقات و نشریات اسلام لمحتو، ۲۰۰۰ء، ج: ۳، ص: ۷۰۔ واقعات دارالحکومت دہلی، بشیر الدین، شیخ مشیر پرلس آگرہ، ۱۹۱۹ء، ج: ۱، ص: ۳۳۵۔) واقعات دارالحکومت دہلی، بشیر الدین، شیخ مشیر پرلس آگرہ، ۱۹۱۹ء، ج: ۱، ص: ۳۳۵۔

۱۸ ہندوستان کے سلاطین، علماء اور مشائخ کے تعلقات پر ایک نظر، سید صباح الدین عبد الرحمن، معارف اعظم گڑھ، ۱۹۶۳ء، ص: ۲۲۰-۲۲۲۔ علماء ہند کا

۱۹ تفصیل کے لیے ملاحظہ ہو، منتخب التواریخ، ج: ۲، ص: ۲۲۲-۲۲۰۔ علماء ہند کا

۲۰ شاندار ماضی، مولانا سید محمد میاں، ج: ۱، ص: ۲۸-۲۹۔ تاریخ دعوت و عزیمت، ج: ۳، ص: ۷۰-۷۱

۲۱ یہیں اکبر کے نورت میں سے تھا، اس کا اصل نام بیش واس تھا، ۱۵۲۸ء میں پیدا ہوا، اپنی طریقہ طبع کی خوبی سے اکبر کے دربار سے جزاً کیا اور بدرتھی اس کے کے قریب ہوتا گیا، یہاں تک کہ متبریں خاص میں شامل ہو گیا، اس کے طائف و طرائف آج بھی زبان زد خاص و عام ہیں، بادشاہ نے اسے دو ہزاری منصب عطا کیا تھا، ۱۵۸۲ء میں اس کا انتقال ہوا۔ (تفصیل کے لیے ملاحظہ ہو: Muslim rule in India. 2nd Part P.121)

واقعات دارالحکومت دہلی، ج: ۱، ص: ۱۳۷)

۲۲ راجہ بھگوان داس امیر کے راجہ بھاری مل کا لڑکا تھا اور اکبر کی بیوی مریم زمانی کا بھائی، اکبر نے اس کو شہنشہ بھاری کا منصب عطا کیا تھا۔ تفصیل کے لیے ملاحظہ ہو: Muslim rule in India. 11nd Part P.121

المغول فی الہند، ص: ۹۱

۲۳ منتخب التواریخ، ج: ۲، ص: ۳۱۳)

۲۴ راجہ مان سنگھ راجہ بھگونت کا لڑکا اور ایک بڑا پس سالار تھا، اس نے بادشاہ کی طرف سے بڑے بڑے جنگی معز کے سر کیے، اس کی وفات ۱۵۹۷ء میں ہوئی۔ تفصیل کے لیے ملاحظہ ہو: منتخب التواریخ، ج: ۲، ص: ۳۲۳)۔

۲۵ ایضاً، ج: ۲، ص: ۹۲

۲۶ ایضاً، ج: ۳، ص: ۳۶۳

۲۷ ایضاً۔

The Muslim Community of the Indo Pakistan

۲۸ Subcontinent P:144-145 بحوالہ روکوثر، ص: ۱۳۲-۱۳۳

۲۹ مثلاً نظام خاں بدشی (مصنف طبقات اکبری)، ابوالفضل (مصنف اکبرنامہ و آنکھیں اکبری)، ملا عبد القادر بدایوی (مصنف منتخب التواریخ)، اسد بیگ (مصنف اکبرنامہ)، شیخ عبد الحق محدث (مصنف تاریخ حقی)، نور الحق ولیوی (مصنف زبدۃ التواریخ) اور پر تکمیل پادری۔

- ۲۹ روڈ کوثر، جم: ۱۱۲، ص: ۱۱۶
ایضاً۔
- ۳۰ میں ایضاً، ص: ۱۱۷۔
- ۳۱ شیخ احمد سرہنڈی، مجدد الف ثانی کے لقب سے مشرف، شوال ۱۴۹۶ھ/۱۵۶۳ء میں سرہنڈ میں پیدا ہوئے۔ سترہ برس کی عمر میں علوم عقلیہ و تقلییہ کی تعلیم مختلف اساتذہ حصر سے مکمل کی، اس کے بعد دروس و تدریس، تصنیف و تالیف اور بیعت و ارشاد میں مشغول ہو گئے، یہ زمانہ جہاں گیر کی حکم رانی کا ہے، لوگوں نے ان کے خلاف اس کے کان بھرے، جہاں گیر نے انھیں دربار میں طلب کیا اور بالآخر خگولیار کے لئے میں قید کر دیا، تمیں برس (صحیح ایک برس) کے بعد اس شرط پر رہائی ملی کہ لشکر کے ساتھ رہیں، چنانچہ آٹھ برس سرہنڈ میں ہے، ان کی تصنیفات میں مکتوبات، بہت مشہور ہیں جو تمیں شخصیم جلدوں میں شائع ہو چکے ہیں۔ (تذکرہ: ۳۶۳) تفصیل کے لیے ملاحظہ ہو: تذکرہ علماء ہند، ص: ۱۰-۱۲۔
- ۳۲ سید المر جان، میر غلام علی آزاد بلگرہ ای، بمبئی، ۱۳۰۳ھ، ص: ۲۷-۵۲۔ حدائق الحفیہ، ص: ۳۰۶-۳۰۷۔ نزہۃ الخواطر، ج: ۵، ص: ۳۱-۳۲۔ حیات محمد، پروفیسر محمد فرمان، بھس ترقی ادب لاہور، ۱۹۵۸ء، ص: ۸-۱۔ روضۃ القیومہ، کمال الدین محمد احسان، اردو ترجمہ: ولی اللہ صدقی، مطبوعہ فرید کوٹ پنجاب، ج: ۱، ص: ۱۳-۲۳۔ لصوف اور شریعت، ڈاکٹر عبد الحق انصاری، (اردو ترجمہ مفتی مشتاق تخاری) مرکزی مکتبہ اسلامی پبلشرز، نی دہلی، ۲۰۰۱ء، ص: ۳۱-۳۲۔ سرمایہ عمر، محمد اسلم، ندوۃ المصنفوں، لاہور، ۱۹۷۶ء، ص: ۱۱۳-۱۳۱۔ علمائے ہند کا شاندار ماضی، ج: ۱، ص: ۱-۲۲۹۔
- ۳۳ مکتوبات امام ربانی، (مجدد الف ثانی) مرتب نور محمد، مطبع نور کمپنی، لاہور، ۱۳۸۲ھ، ج: ۱، ص: ۲۲۵-۱۲۲، م: ۲۷۔

- ۳۴ ظاہر بینوں سے مراد بالخصوص مخدوم الملک ملا محمد جون پوری اور صدر الصدور ملا عبد النبی ہیں۔ بادشاہ اپنے ابتدائی عہد حکومت میں ان دونوں کی بہت عزت اور قدر کرتا تھا، سلطنت کے دینی امور انھیں کے ذمہ تھے، مگر یہ دونوں آپس میں لڑتے بھڑتے اور ایک دوسرے کی تجھیل و تکفیر کرتے تھے، جس سے بادشاہ ان دونوں سے بہت بدظن ہو گیا، اور اسلام

کے بارے میں شکوک و شبہات میں پڑ گیا، یہاں تک کہ اسلام سے ہی پھر گیا۔

۳۶ روکوثر، ص: ۱۱۱۔ ۳۷ واقعات دار الحکومت ولی، ج: ۱، ص: ۳۸۶

۳۸ ترجمہ: اس زمانہ میں ہر وہ فتویٰ جو دین و ملت کی اشاعت کے لیے ظاہر ہوا، علماء سو کی بدینظری کی وجہ سے ہوا جو کہ درحقیقت بدترین لوگ اور دین کے اصول ہیں۔

۳۹ شیخ ابوالخشیش فیضی شیخ مبارک کے سب سے بڑے بنیتے تھے۔ وہ ۹۵۳ھ / ۱۵۴۸ء میں آرہ میں پیدا ہوئے، تعلیم اپنے والد سے پائی۔ انھیں مختلف علوم و فنون میں مہارت تامہ حاصل تھی، پورے قرآن کی تفسیر صنعت غیر منقطع میں "سوانح الالباب" کے نام سے قلم بند کی۔ رامائی، بھگوت گیتا اور لیلاؤتی کا ترجمہ فارسی میں کیا، انہیں ملک اشرفاء کا خطاب دیا تھا۔ ان کا دیوان "طبا شیر الصبح" کے نام سے چھپ چکا ہے۔ کچھ صفر ۱۰۰۳ھ / ۱۵۹۵ء کو آگرہ میں وفات پائی۔ (تذکرہ، ج: ۳۶۳-۳۶۴) تفصیل کے لیے ملاحظہ ہو: آئین اکبری، ج: ۲، ص: ۳۸۹۔ منتخب التواریخ، ج: ۳، ص: ۳۹۹-۴۰۰۔ مآثر الکرام، ص: ۱۹۸-۲۰۰۔ تذکرہ علمائے ہند، ص: ۳۔ ابجد العلوم، ص: ۸۷-۸۹۔ منتخب التواریخ، طاس ولیم نیل، نول کشور، لکھنؤ، ۱۸۶۷ء، ص: ۲۰۱-۲۰۲۔ دربار اکبری، ص: ۳۰۲-۳۰۳۔

۴۰ تذکرہ، ص: ۳۲۔ ترجمہ یہ ہے: عجب دریا کے دارالقضا میں زبان نکالے ہوئے، ایمان کے دعوے داروں سے جھوٹی گواہی، اگر دنیا میں اسلام کی حقیقت یہی ہے تو اسی مسلمانی پر کفر کی ہزار خندہ زنی ہے۔

۴۱ اکبر شروع میں مذہب کا پابند تھا، نماز روزہ اور دینی امور کی بڑی پابندی کرتا تھا، نماز کا وقت ہو جانے پر کبھی کبھی اذان خود ہی دیتا تھا اور مسجد میں جھاڑ و بھی اپنے ہاتھ سے لگاتا، حدیث کی سماعت کے لیے ملائکہ النبی کے گھر جاتا اور کبھی کبھی ان کی جوئی سیدھی کر دیتا تھا، ملائی نے ایک تقریب میں بادشاہ کو بھرے دربار میں اپنے ڈنڈے سے مارا، مگر بادشاہ نے ان سے کچھ نہیں کہا، جمعہ کی پوری پوری رات علا اور مشائخ کی صحبت میں گزارتا، اہل اللہ سے عقیدت اور اس کے احترام میں ان کے روپ پر کسوں پاپیادہ چل کر حاضری دیتا اور وہاں فاتح پڑھتا اور نذر و نیاز چڑھاتا۔

۴۲ تفصیل کے لیے دیکھیے: دربار اکبری، ص: ۳۶۳-۳۶۴

۴۳ منتخب الالباب، ج: ۱، ص: ۲۲۰۔

۳۴ شیخ مبارک نے گوری ایک بخوبی الاصل خاندان کے چشم و چراغ تھے، جو آکر ریل (سندھ) میں بس گیا تھا، یہاں سے ان کے والد شیخ خضر نقش مکان کر کے ناگور (زداہ جیر) پلے آئے، شیخ مبارک سے ناگور میں ۹۱۱/۱۵۰۵-۱۵۰۶ء میں پیدا ہوا۔ ابتدائی تعلیم اپنے وطن میں بعض اساتذہ سے حاصل تھی۔ پھر ناگور سے نکلے تو احمد آباد میں وہاں کے بعض مشہور علماء سے استفادہ کیا۔ برسوں کے بعد ۱۵۵۱ء میں واپس وطن آئے، لئن اب ناگور کے بجائے انسوں نے آگرہ (چارباغ) میں اقامت اختیار کی، شیخ کے دونوں بڑے بیٹے شیخ ابوالفضل فیضی اور شیخ ابوالفضل سے پیدا ہوئے۔ شیخ مبارک اپنے خیالات و معتقدات میں بہت آزاد تھے، اس کا نتیجہ یہ ہوا کہ جب تک فیضی اور ابوالفضل کو اکبر کے دربار میں عروج حاصل نہیں ہوا، ملا مبارک نہ ہی حلقوں اور ان کے زیر اشغال اقتدار کا تختہ مشش بنے رہے، جب یہ اکبر کے مصاہبوں میں شامل ہوئے تو انہیں جتنی کسانی لینا نصیب ہوا، بلکہ ان کا عروج شروع ہوا۔ اکبر کے نہ ہی خیالات کی تشكیل میں شیخ مبارک (اور ان کے دونوں بیٹوں) کا بہت ہاتھ تھا۔ شیخ مبارک کئی کتابوں کے مصنف ہیں، جن میں سب سے مشہور ان کی تفسیر "فتح العيون المعانی وطلع الشموس الشانی" (چار جلدیں) ہے، تو سے سالِ عمر میں یہ ارزی قدر ۱۰۰۰ھ/۱۵۹۳ء کو انتقال کیا۔ (تذکرہ، ص: ۲۵۳-۳۵۵) تفصیل کے لیے ملاحظہ ہو: تختہ التواریخ، ج: ۳، ص: ۲۳-۲۵۔ آئین اکبری، ص: ۲۲۲-۲۶۲۔ طبقات اکبری، ج: ۲، ص: ۳۶۲۔ ماہر اکرام، ص: ۱۹۸-۱۹۔ حدائق الحفیہ، ص: ۳۹۲۔ تذکرہ علمائے ہند، ص: ۱۷۳۔ زنہۃ الخواطر، ج: ۵، ص: ۳۲۰-۳۲۱۔ دربار اکبری، ص: ۲۰-۳۲۰۔

۳۵ شیخ عبدالحق محدث دہلوی کا خاندان سلطان علاء الدین خبھی کے عبد میں بخارا سے ہندوستان آیا، ان کے والد شیخ سیف الدین بن سعد اللہ تھے، شیخ عبدالحق محرم ۹۵۸ھ/جنوری ۱۵۵۱ء میں دہلی میں پیدا ہوئے، قرآن شریف حفظ کیا اور علوم متعدد میں مہارت حاصل کی۔ ۲۰-۲۲ رسال کی عمر میں فارغ التحصیل ہو گئے، اس کے بعد کچھ عرصہ درس و تدریس کا مشغله رکھا، پھر ۱۵۸۸-۱۵۸۷ھ/۹۹۶ء میں وہ حجاز پلے گئے، تمیں برس تک وہاں کے علماء سے استفادہ کرنے کے بعد ۱۰۰۰ھ میں وطن واپس آئے، اس کے بعد مدد العمر ہندوستان میں علوم دینیہ بالخصوص حدیث نبوی کی اشاعت میں گزار دی۔ اس ملک میں علم حدیث کی ترویج بہت حد تک انہی کی مسامی کا نتیجہ ہے، مختلف موضوعات مثلاً تفسیر، تصوف، حدیث، فقہ، عقائد

وغیرہ متعلق کم و بیش سانچھے کتابیں تھیں، ۲۱، مرتبہ الاول ۱۰۵۲ھ/۹ جون ۱۹۲۲ء، کو انتقال کیا، (تذکرہ، ص: ۳۵۰) تفصیل کے لیے ملاحظہ ہو: تکملہ اخبار الامیار، شیخ عبد الحق محمد بدلوی، دبلی، ۱۹۲۲ء۔ اتحاف العبا، ج: ۳، ص: ۳۰۲-۳۰۵۔ حدائق الحفیہ، ص: ۳۰۹-۳۱۲۔ منتخب الموارث، ج: ۳، ص: ۱۱۲۔ ۱۱۲-۱۱۱۔ تذکرہ علماء ہند، ص: ۱۰۹-۱۱۰۔ ابجد العلوم، ص: ۹۰۰-۹۰۱۔ منتخب امور ارش، ص: ۲۳۶۔ نزہۃ الخواطر، ج: ۵، ص: ۲۰۱-۲۱۰۔ حیات شیخ عبد الحق محمد بدلوی، خلیف احمد نظامی، دبلی، ۱۹۵۳ء۔

۷۶ تفصیل کے لیے ملاحظہ ہو: اردو دائرة معارف اسلامیہ، پنجاب یونیورسٹی لاہور، ۱۹۷۴ء، ج: ۹، ص: ۵۶۸۔

۷۷ یہ عمارت بادشاہ اکبر نے ۱۵۷۸ء/۹۸۳ھ میں فتح پوری سکری میں بنوائی تھی، اس کے اندر بادشاہ متعین اوقات میں بیٹھتا اور علماء بھی تشریف لاتے اور دینی مسائل پر بحث و تھیص کی جاتی اور بادشاہ اس بحث سے مستفیض ہوتا۔

۷۸ محض کی تفصیل بدایوں کی تاریخ جلد ۲، ص: ۱۷۲ پر دیکھی جاسکتی ہے۔ یہاں اختصار ملاحظہ فرمائیں: ”خدا کے نزدیک سلطان عادل کا مرتبہ مجہد کے مرتبہ سے زیادہ ہے اور حضرت سلطان کہف الانام امیر المؤمنین طل اللہ علی العالمین ابواشجح جلال الدین محمد اکبر بادشاہ نازی سب سے زیادہ عدل والے، عقل والے اور علم والے ہیں، اس بنیاد پر ایسے دینی مسائل میں جن میں مجہدین باہم اختلاف رکھتے ہیں اگر وہ اپنے ذہن ثاقب اور رائے صاحب کی روشنی میں بنی آدم کی آسانیوں کے منظر کسی ایک پہلو کو ترجیح دے کر اسی کو معین کر دیں اور اس کا فیصلہ کریں تو اسی صورت میں بادشاہ کا فیصلہ قطعی اور اجتماعی قرار پائے گا اور رعایا اور برایا کے لیے اس کی پابندی حصی و ناگزیر ہوگی۔“ تاریخ دعوت و عزیمت، ج: ۳، ص: ۱۰۹۔

۷۹ رودکووش، ص: ۷۸

۸۰ اسلامیان ہند، خدا بخش اور نیشنل لائبریری، پنڈ، ۱۹۹۳ء، ج: ۲، ص: ۲۸-۲۹۔

۸۱ ہندوستان کے سلاطین، علماء اور مشائخ کے تعلقات پر ایک نظر، ص: ۵۳۔